



മാതൃഭൂമി, 1948 ജൂൺ 8 പേജ് 5

685 വയസ്സായ യതിവര്യൻ മട്ടാഞ്ചേരി പോലീസ് കസ്റ്റഡിയിൽ

എറണാകുളം, ജൂൺ 7.

കാഴ്ചയിൽ 30 വയസ്സ് മതിക്കുന്ന ഒരു അപരിചിതനെ മട്ടാഞ്ചേരി പോലീസ് കഴിഞ്ഞ ശനിയാഴ്ച വൈകുന്നേരം അറസ്റ്റ് ചെയ്തു ലോക്കപ്പിൽ വെച്ചിരിക്കുന്നു. തനിക്ക് 685 വയസ്സായെന്ന് പ്രസ്തുത യുവാവ് അവകാശപ്പെടുന്നു. ലക്ഷോട്ടിയും പുണ്യനൂലും മാത്രം ധരിച്ച നിലയിലാണ് പോലീസ് അയാളെ കണ്ടെത്തിയത്. അറസ്റ്റിനുശേഷം ഇതുവരെ ഭക്ഷണമോ വെള്ളമോ അയാൾ കുടിച്ചിട്ടില്ല. മലമൂത്ര വിസർജ്ജനവും ചെയ്തിട്ടില്ല. എന്നാൽ ഇതുകൊണ്ട് അയാൾക്ക് യാതൊരു ബുദ്ധിമുട്ടും ഉള്ളതായി കാണുന്നില്ല.

കൊല്ലവർഷം 438 (ക്രിസ്ത്യബ്ദം 1263) മീനമാസത്തിലെ പുരൂരുട്ടാതി നാളിലാണ് താൻ ജനിച്ചതെന്നും സുപ്രസിദ്ധമായ അകവൂർ മനയിലെ അംഗമാണ് താനെന്നും അയാൾ പറയുന്നു. 11 കൊല്ലം തുടർച്ചയായി കടലിനടിയിൽ താമസിച്ചിട്ടുണ്ടെന്നും ഇയാൾ അവകാശപ്പെടുന്നുണ്ട്. ചെറുമത്സ്യങ്ങളും കടൽപ്പച്ചയും തിന്നാണ് അന്ന് ജീവിച്ചിരുന്നതത്രെ. 400


ബ്രഹ്മാനന്ദ ശ്രീമദ് പ്രഭാകര സിദ്ധയോഗി പരമഹംസർ

കൊല്ലം തുടർച്ചയായി ഹിമാലയത്തിൽ പാർത്തിട്ടുണ്ട്. അതിനുശേഷം ഇടയ്ക്കിടയ്ക്കേ അവിടെ ചെല്ലാറുള്ളു.

തിരുവിതാംകൂറിലെ പല യോഗ്യന്മാരും ഇയാളെ ആരാധിച്ചുവരുന്നുണ്ടത്രെ. പ്രഭാകരൻ എന്നാണ് ഇയാളുടെ പേര്. ഇയാളുടെ പ്രസ്താവനകളിൽ വല്ല വാസ്തവവുമുണ്ടോയെന്ന് പോലീസ് അന്വേഷണം നടത്തിവരുന്നു. ഇയാളെ തടങ്ങലിൽ വെച്ചതിൽ തദ്ദേശവാസികളിൽ വലിയൊരു വിഭാഗത്തിന് കലശലായ ആക്ഷേപമുണ്ട്.

(സ്വന്തം ലേഖകൻ)

80 വർഷങ്ങൾക്കുമുമ്പ് എടുത്ത ഒരു അപൂർവ്വ ചിത്രം



കോട്ടയത്തെ സ്വരാജ് മോട്ടേഴ്സ് ഇടമ, കല്ലിശ്ശേരി മാധവൻ തുടങ്ങിയവർക്കൊപ്പം പ്രഭാകര സിദ്ധയോഗി (മധ്യത്തിൽ)

